

Lukmanym sähra

Category: Goşgular, Kitapcy
написано kitapcy | 26 январа, 2025
Lukmanym sähra LUKMANYM SÄHRA

Gurbanyň bolaýyn, türkmen sährasy,
Şeýle giň sen, göwni ýaly enemiň.
Ynjasam,
Bu ýürek gozgalaň tapsa,
Kem göremok gujagyňa gelenim.

Goýnuňda şeýle bir göwnüm açylýar,
Bar zady,
Bar zady söýesim gelýär.
Ýañlandyryp Hydyr gören goýnuňy:
“Bagtly men, adamlar!” diýesim gelýär.

Gygyrasym gelýär bar sesim bilen,
Goý, meni geňlese geňlesin iller.
Görýän däldir ýaşayyşyň gyzygyn
Bu giden sähranyň dälisi däller.

Aşygyň men,
Mejnunyň men, eý, sähram,
Meni doguraňda şeýle dogrupsyň.
Bir haýuşym,
Göwün açmaň emini
Galagoply şähäre-de öwret sen. Goşgular